



दूरभाष : 23793438  
23019080

# अखिल भारतीय कांग्रेस कमेटी

24, अकबर रोड, नई दिल्ली 110011

सोनिया गांधी

अध्यक्ष

## देशवासियों से अनुरोध

हम सब को एहसास है कि कल इलाहाबाद उच्च न्यायालय की लखनऊ खंडपीठ से एक संवेदनशील मुद्दे पर निर्णय आने वाला है। इसके साथ ही यह भी हम सब जानते हैं कि लगभग पूरे देश ने अपनी न्यायपालिका की निष्पक्षता पर भरोसा करते हुए उसके निर्णय को स्वीकार करने पर अपनी सहमति व्यक्त की है। यह जहां हमारी न्यायपालिका की ऊंची परंपराओं के लिए गौरव की बात है, वहीं यह पूरे भारतीय समाज की सामूहिक विवेकपूर्ण विचारधारा का प्रतीक भी है। अनेकता में एकता और गंगा-जमुनी संस्कृति, हमारे समाज की सबसे मूल्यवान् धरोहर और विरासत है।

इसलिए मेरा आप सबसे विनम्र अनुरोध है कि जो भी निर्णय हो उसे उदारता की इसी महान् परंपरा के अनुसार स्वीकार करें, पहले की तरह न्यायपालिका पर आस्था रखते हुए हर कीमत पर शांति, आपसी सद्भावना और भाई-चारा बनाए रखें। भावनात्मक एकता ही भारतीय समाज और राष्ट्र की सबसे बड़ी शक्ति है।

29 सितम्बर, 2010